



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ffISO: 9001, ISO: 14001& OHSAS: 18001 CERTIFIED COMPANY

पत्रक० एनसीएल/ज०स०वि०/प्रेसवि०/2015-16/

दिनांक- 18/03/2016

प्रेस विज्ञप्ति

एनसीएल अंतर परियोजना बैडमिंटन प्रतियोगिता संपन्न

एनएससी जयंत ने जीती टीम चैंपियनशिप

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की अंतर परियोजना बैडमिंटन प्रतियोगिता 2015-16 गुरुवार को सम्पन्न हुई। नेहरू शताब्दी चिकित्सालय (एनएससी) की टीम ने प्रतियोगिता की टीम चैंपियनशिप का खिताब जीता, जबकि एनसीएल मुख्यालय की टीम उपविजेता बनी। प्रतियोगिता के अंत में युगल स्पर्धा का फाइनल मैच खेला गया, जिसमें एनसीएल के मुख्य सतर्कता अधिकारी (सीवीओ) श्री के०पी० वेंकटेश्वर राव बतौर मुख्य अतिथि शामिल थे। साथ ही कंपनी के पूर्व निदेशक (तकनीकी/संचालन) श्री ए०डी० माथुर, महाप्रबंधक (कार्मिक/कल्याण) श्री ए०जे० रेड्डी, एनसीएल कोरग्रुप सदस्य श्री मुन्नीलाल यादव एवं श्री अशोक दूबे, सीएमओएआई के अध्यक्ष श्री तारकेश्वर प्रसाद, एनसीएल स्पोर्ट्स प्रमोशन बोर्ड के सदस्य श्री पी०के० सिंह एवं श्री शिवमुनि सिंह ने भी फाइनल मैच का लुत्फ उठाया।

एनसीएल मुख्यालय स्थित सेंट्रल एक्सेवेशन ट्रेनिंग इंस्टिट्यूट (सीईटीआई) के स्पोर्ट्स कम्प्लेक्स में 15 से 17 मार्च 2016 तक खेले गईं तीन दिवसीय प्रतियोगिता में एनसीएल की सभी 10 परियोजना और एनएससी जयंत, सीडब्ल्यूएस जयंत तथा एनसीएल मुख्यालय सहित कुल 13 टीमों ने भाग लिया। एनसीएल मुख्यालय के श्री डी०एन० तिवारी ने मुख्यालय के ही श्री विनोद कुमार को हराकर प्रतियोगिता की एकल स्पर्धा का खिताब अपने नाम किया। एनएससी के डॉ० डी०जे० बोरा तथा डॉ० हरीश की जोड़ी युगल स्पर्धा की विजेता और निगाही के श्री दीपक रस्तोगी तथा दुधिचुआ के श्री राजीव चोपड़ा की जोड़ी उपविजेता बनी। 45 वर्ष से उपर की मास्टर्स स्पर्धा में दुधिचुआ के श्री राजीव चोपड़ा विजेता और जयंत के श्री एस०के० साहू उपविजेता बने। प्रतियोगिता में खेल गए रोमांचक मैचों के लिए खिलाड़ियों को दर्शकों से खूब वाह-वाही मिली।

मुख्य अतिथि श्री के०पी० वेंकटेश्वर राव ने विजेता खिलाड़ियों और प्रतियोगिता के आयोजनकर्ताओं को बधाई दी। खिलाड़ियों को और अधिक अभ्यास करने का आह्वान करते हुए उन्होंने कहा कि निरंतर अभ्यास और फिटनेस का स्तर उंचा रखकर ही हम किसी भी खेल में सफलता प्राप्त कर सकते हैं। अपनी

खेल उपलब्धियों के चलते एनसीएल ने पूरे कोल इंडिया में खासा नाम कमाया है। हमारे खिलाड़ियों ने राष्ट्रीय और अंतर्राष्ट्रीय स्तर पर खेलों में अपनी धाक जमाई है। मुझे आशा ही नहीं, पूरा विश्वास है कि हमारे खिलाड़ी खेलों में एनसीएल की समृद्ध परंपरा को आगे भी जारी रखेंगे।

महाप्रबंधक (कार्मिक/कल्याण) श्री ए0जे0 रेड्डी ने प्रतियोगिता के समापन समारोह में स्वागत उद्बोधन और मुख्य प्रबंधक (कार्मिक/कल्याण) श्री संजीव कुमार ने धन्यवाद ज्ञापन दिया। फाइनल मैच और समापन समारोह के दौरान विभिन्न परियोजनाओं के महाप्रबंधक गण, मुख्यालय के विभागाध्यक्ष, अधिकारी-कर्मचारी, श्रमिक संगठनों के पदाधिकारी और बड़ी संख्या में दर्शक मौजूद थे। प्रतियोगिता को सफलतापूर्वक संपन्न कराने में मुख्यालय के कल्याण विभाग की टीम का सराहनीय योगदान रहा।

महाप्रबंधक (का./जनसंपर्क)